



# Azərbaycanın xarici siyasətinin uğurları

**P**rezident İlham Əliyevin yaradıcı li-  
derliyi haqqında Azərbaycan və  
dünya mətbuatında araşdırmalar  
dərc olunur. Eyni zamanda ekspert dai-  
rələrində politoloji aspektdə dövlət baş-  
çısının siyasi kursunun tədqiqi aparılır.  
Azərbaycan Prezidentinin siyasi lider ki-  
mi meyarlarının mühüm bir cəhəti son  
dərəcə çevik addımlar atması ilə bağlı-  
dır. Bu da, faktiki olaraq, dövlət başçısı-  
nın siyasi fəaliyyətini zamanında təhlil  
etmək tələbini ortaya qoyur. Bütün bun-  
ları nəzərə alaraq, Azərbaycan Prezi-  
denti İlham Əliyevin bu ilin sentyabr-ok-  
tyabr aylarında mötəbər beynəlxalq təd-  
birlərdə iştirakını multivektorluq və  
multilaterallıq kontekstində təhlil etmə-  
yə ehtiyac duyduq.

## Multivektorluq və multilaterallıq yeni tarixi mərhələdə

Azərbaycanın xarici siyasətini xarakterizə edən  
politoloqlar onun bir sıra xüsusiyyətlərini vurğula-  
yırlar. Onların sırasında multivektorluq (çoxistiqa-  
mətlilik) və multilaterallıq (çoxtərəfli və ya çoxas-  
pektli əməkdaşlıq forması) xüsusi yer tutur. Yeni  
tarixi mərhələdə həmin özəlliklər yeni səviyyədə  
xarici siyasətin prioritetləri sırasında yer alır.

Realpolitik yanaşma çərçivəsində bu iki siyasi  
parametr sadə mənaya malik deyildir. O, əslində,  
hər bir real situasiyada dövlətin xarici siyasətinin  
müthüm cəhətlərini əks etdirir. Yəni multivektorluq  
dövlətin xarici siyasətində müxtəlif istiqamətlərin  
siyasi və geosiyasi kontekstdə əlaqələndirilməsi  
ilə bağlıdır. Multilaterallıq isə daha mürəkkəb  
anlayışdır. Çünki burada çoxistiqamətlik şəraitində  
əməkdaşlığın bütün aspektlərini mövcud siyasi və  
geosiyasi şərtlərə uyğunlaşdırmaq tələb olunur.  
Bundan başqa, xarici siyasətdə hər iki özəlliyn  
milli maraqlara və dövlətin strateji hədəflərinə uy-  
ğunluğunu təmin etmək lazım gəlir.

# "Orta güc" strategiyası: çoxistiqamətliklə çoxtərəfli əməkdaşlığın vəhdəti

Bu fikirlərin işığında Azərbaycanın xarici siya-  
sətində özünü göstərən mühüm bir trendə diqqət  
yetirək. Öncə, onu qeyd edək ki, ekspertlər bu  
kontekstdə müəyyən təhlillər əsasında qiymətlən-  
dirmələr aparırlar. Onların bir qisminə qısa nəzər  
salaq.

Ekspertlərin cari ilin sentyabr və oktyabr ayla-  
rında Prezident İlham Əliyevin qlobalmiqyaslı to-  
pantlarında iştirakı əsasında siyasi ümumiləşdirmə-  
ləri maraq doğurur. Belə ki, Azərbaycan Prezi-  
dentinin Çinin Tiencin şəhərində "ŞƏT plus" forma-  
tındakı görüşdə, Nyu Yorkda BMT Baş Assamble-  
yasının 80-ci sessiyasında, "Avropa Siyasi Birli-  
yi"nin Kopenhagendə keçirilən 7-ci Zirvə görüşün-  
də, Türk Dövlətləri Təşkilatının (TDT) Qəbələ  
sammitində, Müstəqil Dövlətlər Birliyi (MDB)  
Dövlət Başçıları Şurasının Düşənbədə keçirilən  
sammitində və ABŞ Prezidenti Donald Trampın,  
həmçinin Misir, Qətər və Türkiyə liderlərinin iştir-  
ak etdikləri Şərm əl-Şeyxdəki Yaxın Şərq sülh  
sammitində iştirakı ölkəmizin artan global nüfuzu-  
nun göstəricisi kimi qiymətləndirilir.

Bunlara iki hadisəni də əlavə edək: İtaliya Pre-  
zidentinin Azərbaycana səfəri və Azərbaycan Pre-  
zidentinin Qazaxıstan səfəri. Bu onu göstərir ki,  
Prezident İlham Əliyev fəal və məqsədyönlü xarici  
siyasət yürüdü. Ekspertlər onu ümumən aşağıdakı  
kimi qiymətləndirirlər.

Prezident İlham Əliyevin qatıldığı sammitlər  
fərqli siyasi-mədəni məkanlarda keçirilib və hər  
biri ölkənin xarici siyasət palitrasında fərqli mənə  
daşıyır. Kopenhagendə keçirilən "Avropa Siyasi  
Birliyi"nin sammitinin əsas məzmununu enerji təhlükəsizliyi,  
qitələrarası sabitlik, Avropa-Asiya əlaqələri  
kontekstində dəyərləndirmək olar. Ölkəmiz üçün əsas  
mənə Azərbaycanın Qərbi məkanında etibarlı enerji  
tərəfdaşı və təhlükəsizlik aktoru kimi qəbul edil-  
məsidir. Türk Dövlətləri Təşkilatının Dövlət  
Başçıları Şurasının 12-ci Zirvə görüşündə isə əsas  
mövzu Orta dahliz, mədəni-strateji hom-rəylik idi.  
Bu Zirvə görüşü Azərbaycanın türk dünyasında lider  
və təşəbbüskar mövqeyi, türk inteqrasiyasının  
hərəkətvərici qüvvəsi kimi fəaliyyətini ortaya qoyub.

Vurğulanan ümumi trek kontekstində ekspert-  
lər konkret nəticələri ifadə edirlər.

Birincisi, Prezident İlham Əliyev bu platforma-  
dakı çıxışında Türk Dövlətləri Təşkilatının ideolo-  
ji birlikdən strateji güc mərkəzinə çevrilməsi zərur-  
ətini ortaya qoyub.

İkincisi, Azərbaycan Prezidenti türk dünyasının  
qlobal güc balansında öz yerini möhkəmləndirmə-  
si üçün faydalı addımlar atır.

Üçüncüsü, İlham Əliyev Azərbaycanı türk dün-  
yasının siyasi mərkəzi statusuna yüksəltdi.

Dördüncüsü, Prezident İlham Əliyev təkmilləş-  
dirilmiş əməkdaşlıq fəlsəfəsi irəli sürüb. Həmin  
fəlsəfənin məzhi müxtəlif dövlətləri ortaq maraq-  
lar və qarşılıqlı hörmət əsasında bir araya gətir-  
məkdən ibarətdir. Onun əsas əlaməti isə Azərbay-  
canın xarici siyasətində dəyişməz prinsipin - taraz-  
lıq və suveren qərarvermənin bərqərar olmasıdır.

Bəşincisi, Prezident İlham Əliyev Azərbayca-  
nın Yaxın Şərq istiqamətində xarici siyasətinə ye-



ni prioritetlər gətirib. Dövlət başçısının Yaxın Şərq  
sülh sammitində iştirakı bunun əyani təzahürüdür.  
Ekspertlərin fikirlərinə görə, Prezident İlham Əli-  
yevin Qəzza sammitində iştirakı ölkəmizin Qərbi  
və Şərq arasında tarazlaşdırılmış mövqeyini, beynəlxalq  
aləmdə vasitəçi dövlət imicini daha da gücləndirir  
və əlamətdardır ki, İlham Əliyev burada sülh və  
ədalət anlayışlarını yalnız region deyil, bütün dünya  
üçün universal dəyərlər kimi təqdim edən lider  
obrazında çıxış edir.

Başqa maraqlı məqam isə ekspertlərin gəldik-  
ləri ümumi qənaətlə bağlıdır. Onların qənaətinə  
görs, Prezident İlham Əliyevin müxtəlif geosiyasi  
məkanlarda və fərqli siyasi sistemləri təmsil edən  
siyasi liderlərlə dialoq aparması, ortaq dil tapması  
diplomatiya fəallıqla yanaşı, strateji çevikliyin və li-  
derlik enerjisinin göstəricisidir.

Bizcə, vurğulanan fikirlər fonunda xarici siya-  
sətin multivektorluq və multilaterallıq kontekstinin  
yeni çalarları aydın görünür. Məsələnin substantiv  
tərəfi üzərində geniş dayanmağa çalışaq.

## Təhlilin substantiv aspekti

Substantivlik məsələnin konkret məzmunu tərəfi  
ilə həyata keçirilən siyasi kursun praktiki nəticələrini  
özündə ehtiva edir. Burada ilk qənaət ondan ibar-  
ətdir ki, Azərbaycan regional lider statusunu aşaraq  
regionlararası miqyasda yeni mövqeyə çıxıb. Bu  
mövqənin başlıca əlaməti ölkəmizin geosiyasətin  
subyektli olması ilə sıx bağlıdır. Belə ki, Azərbaycan  
postsovet məkanında buna nail olan ilk müstəqil  
dövlətdir (Rusiya buraya aid deyil, çünki o, artıq bir  
neçə yüz ildir ki, geosiyasətin subyektidir).

Onu da qeyd edək ki, ilk baxışdan Baltikyanı  
dövlətlərdə də geosiyasi proseslərin subyektli olma-  
sı təəssüratı yarana bilər. Lakin bu, baş vermədi.  
Əsas səbəb odur ki, həmin region dövlətləri avtoritar  
sistemdən (sovetlərdən) xilas olmaqla müstəqil  
mövcudluq müstəvisinə keçə bilmədilər - Avropa  
İttifaqı (Aİ) dərhal "ələni üzərlərinə" qoydu. Onlar  
indi Brüsselin rəva gördüyü qədar geosiyasətin  
subyektləridirlər.

Bundan başqa, Aİ ilə TDT arasında paralellər  
aparmaq olmaz. Çünki Aİ-nin qurulmasında Baltik-  
yanı dövlətlər iştirak etməyiblər. Bu mənada onlar  
artıq "bölmüş suverenliklərin masasına oturub-  
lar". Azərbaycan isə TDT-nin əsas qurucusudur.  
Onun ideya müəllifi və praktiki reallaşma konsepsiyasının  
banisidir. Azərbaycan TDT-nin lideri kimi təşkilatın  
geosiyasi proseslərdə yeri və rolunun müəyyən olun-  
masında həlledici rol oynayır. Bu nöqtəyi nəzərdən  
ölkəmiz, sözün həqiqi mənasında, regionlararası miqyasda  
geosiyasətin subyekti-  
dir. Azərbaycan Prezidenti bu məqsədinə bütövlükdə  
türk dünyası ilə ortaq mədəniyyət, vahid geosiyasi,  
iqtisadi, hərbi və ideya gücü olmaq xəttini qətiyyətlə  
inkışaf etdirməsi sayəsində çatıb!

Substantivlik kontekstində multivektorluqla  
multilaterallığın sintezi digər üç istiqamətdə də aydın  
ifadəsini tapıb. Onlar məzmunca Avropa ilə enerji  
sferasında əməkdaşlıqda, Şərqlə (xüsusən Çinlə)  
neqliyyat və logistika aspektlərində qarşılıqlı  
faydalı əlaqələrin inkişafında və Yaxın Şərqdə  
neqliyyat, enerji, logistika sferalarında əməkdaşlıqda  
əks olunub.

Hər bir istiqaməti birləşdirən mühüm geosiyasi  
faktor isə budur ki, Azərbaycan realpolitik paradig-  
ması fonunda hər bir istiqamətdə enerji təhlükəsizliyi  
ilə milli təhlükəsizliyin mükəmməl sintezinə nail  
ola bilib.

Vurğuladığımız bütün özəlliklər substantiv və  
funksional aspektlərdə səkkiz istiqamətin vahid  
geosiyasi məntiq çərçivəsində təhlili üçün nəzəri  
baza yaradır.

Azərbaycanın yuxarıda vurğuladığımız səkkiz  
istiqamət üzrə fəaliyyəti çox ciddi geosiyasi nəti-  
cələr verməkdədir. Prezident İlham Əliyev çoxisti-  
qamətli və çoxaspektli siyasət sayəsində Azərbay-  
canı müstəqil dövlət kimi, Cənubi Qafqaz region  
olaraq, türk dünyasını Türk Dövlətləri Təşkilatının  
timsalında yeni geosiyasi səviyyəyə yüksəltdi. Bu-  
nun fonunda Avropa və bütövlükdə dünya miqya-  
sında həm Azərbaycanın, həm də türk dünyasının  
yeni pozitiv obrazı formalaşmaqdadır.

## Səkkiz istiqamətin ideya müqayisəsi

Bu mövzuda yuxarıda qeyd olunan səkkiz isti-  
qamətin ideya, məzmun və məqsədlərini motivə  
edən bir hadisəni mütləq vurğulamalıyıq. Çünki  
məhz həmin hadisə siyasi, geosiyasi, sülh və təhlükəsizlik  
anlamlarına mənə verir. Bu isə o deməkdir ki, avqustun  
8-də Vaşinqtonda Azərbaycan, Ermənistan və ABŞ  
liderləri tərəfindən Birgə Bəyannamənin imzalanması,  
Ermənistanla Azərbaycan arasında sülh sazişinin  
paraflanması tarixi hadisədir. Və indi nəzərdən keçirdiyimiz  
geosiyasi məsələ kontekstində İlham Əliyev, Donald  
Trump və Nikol Paşinyanın Vaşinqton müzakirələrinin  
əhəmiyyəti böyükdür.

Birincisi, həmin müzakirələr çərçivəsində para-  
flanən sazişin təməl şərtlərini Azərbaycan Prezi-  
dentinin təklif etdiyi beş əsas prinsip təşkil edir.

İkincisi, Azərbaycanla Ermənistan arasında  
mümkün sülh sazişinin fəlsəfəsi rəsmi Bakıya  
məxsusdur.

Üçüncüsü, məhz Azərbaycanın təklif etdiyi  
məzmun və ssenariə Bakı-İrəvan münasibətlərinin  
normallaşmasının regional konteksti vardır.

Dördüncüsü, sülh sazişinin imzalanmasından  
sonra regional, regionlararası və global miqyaslarda  
iqtisadiyyat, enerji, neqliyyat, logistika, informasiya  
və təhlükəsizlik sahələrində əlaqələr Bakının strateji  
vizyonu ilə sıx bağlılıqda həyata keçiriləcək.

Bu dörd xüsusiyyət səkkiz istiqamətin ideya təməlinin  
tərkib hissələridir. Çünki onlar, əvvəla, dünya miqyasında  
anti-Azərbaycan mövqeyi tutanların arzusunu gözün-  
də qoydu, ikincisi, Azərbaycan Prezidentinin liderlik  
nüfuzunu yeni səviyyəyə yüksəltdi, üçüncüsü, Azərbaycanın,  
regional, regionlararası və global miqyaslarda geosiyasi  
aktorluğuna yeni mənə çalan gətirdi. Bu aspekt üzərində  
bir qədər geniş dayanacaq.

## "ŞƏT plus" formatında görüş

Çinin Tiencin şəhərində Şanxay Əməkdaşlıq  
Təşkilatının (ŞƏT) fəaliyyəti fonunda daha geniş  
coğrafiyada qarşılıqlı faydalı, sabit və səmərəli  
əməkdaşlıq perspektivlərinə nəzər salımb. Bu formatda  
yeni məqam ŞƏT üzvü olmayan ölkələrin təşkilatın  
ümumi platforması çərçivəsində iştirak imkanlarının  
müzakirəsi ilə bağlıdır.

Azərbaycan Prezidenti tədbirdəki çıxışında yeni  
enerji növləri (məsələn, bərpaolunan enerji) və neqliyyat-  
logistika əlaqələrinin inkişaf yolları ilə bağlı təzislər  
irəli sürüb. Orta dahlizin Zəngəzur hissəsinin geosiyasi  
və geoitqisadi əhəmiyyətini geniş izah edib. Prezident  
İlham Əliyevin vurğulanan təzisinin ciddiyyəti və  
praktiki reallaşması üçün Bakının əhəmiyyətli rol  
oynaya biləcəyinə inam Azərbaycan Prezidentinin liderlik  
nüfuzu ilə birləşə bağlıdır. Buna görə də hər kəs dövlət  
başçımızın bu təklifinə həssaslıqla yanaşı.

## BMT Baş Assambleyasının sessiyası

Nyu Yorkda BMT Baş Assambleyasının 80-ci  
sessiyasında çıxışı zamanı İlham Əliyevin irəli sür-  
düyü təzislər XXI əsrdə uğurlu siyasi liderliyin  
triumfu idi. Çünki həmin təzislərin ümumi ideya  
ruhu dövlətin geosiyasi mövqeyinin strateji aspek-  
tinin dəqiq ifadəsindən ibarətdir. Həmin çıxışla  
İlham Əliyev, birincisi, uğurlu liderlik təcrübəsinin  
bir sıra məqamlarını nümayiş etdirdi, ikincisi, Azərbaycan  
Respublikasının müstəqil dövlət kimi həyata keçirdiyi  
strateji inkişaf kursunun perspektivinin anatomiyasını  
ortaya qoydu. Nəticədə, Azərbaycan dövlətinin və onun  
başçısının global geosiyasi miqyasda yüksək statusunu  
mövcud olduğunu BMT-də tam əminlik yarandı. Bu,  
müstəqil bir dövlətin regional liderlikdən global geosiyasi  
oyunçuya yüksəlmək istiqamətində konkret müsbət  
təcrübənin özünütsədiqi kimi də qəbul edilə bilər.

## "Avropa Siyasi Birliyi"nin sammiti

Nyu Yorkda dünyanın ən ali kürsüsündən - BMT  
tribunasından çıxışından sonra Kopenhagendə

də "Avropa Siyasi Birliyi"nin 7-ci sammitində  
Azərbaycan Prezidentinə yüksək marağın olması  
tamamilə təbii və gözlənilən idi. Orada Avropanın  
enerji təhlükəsizliyi, sabit inkişafı və geosiyasi  
miqyasda oynaya biləcəyi rol ilə bağlı Prezident  
İlham Əliyevin müxtəlif görüşlərdə səsləndirdiyi  
fikirlərə verilən qiymət və göstərilən diqqət bu qəna-  
əti təsdiqləyir. Mövzu baxımından Kopenhagen  
Sammiti Azərbaycanın Avropa qitəsi üçün aktual  
olan məsələlərin müzakirəsində xüsusi yeri oldu-  
ğunu nümayiş etdirdi. Bu aspektdə əgər Nyu York  
Azərbaycanın dövlət identikliyinə beynəlxalq  
miqyasda tam qəbulunun göstəricisi idisə, Kopen-  
hagen tədbiri Azərbaycanın Avropa üçün strateji  
əhəmiyyətini nümayiş etdirdi. Bu cür miqyas və  
məkan dəyişikliyinə politoloji dərkçi çox vacibdir.  
Həmin kontekstdə Türk Dövlətləri Təşkilatının  
(TDT) Qəbələdə keçirilən 12-ci zirvə görüşünün  
xüsusi əhəmiyyəti vardır.

## Qəbələ Zirvəsi

Dövlət başçılarının Qəbələ görüşündə İlham  
Əliyevin ifadə etdiyi fikirlər və irəli sürdüyü təklif-  
lər türk dünyası üçün son dərəcə aktual və əhəmiyyətli  
idi. Azərbaycan Prezidenti TDT-nin daha da gücləndirilməsi,  
hədəflədiyi məqsədlərə çatması istiqamətində təzislər  
söylədi. Bu təzislər türk dünyasının inteqrasiyasının  
mühüm mərhələsini ifadə edir. Və TDT üzvlərinin  
təhlükəsizlik sferasında ortaq fəaliyyətinin təməlini  
əks etdirir. TDT bir təşkilat kimi bu istiqamətdə  
sistemli, ardıcıl və ölü-biçili addımlar atır. Onun  
ana yolunu Prezident İlham Əliyev Qəbələ Zirvəsində  
göstərdi!

## Düşənbə görüşü

Buradan Prezidentin Düşənbədə MDB Dövlət  
Başçıları Şurasının məhdud tərkibdə iclasındakı  
iştirakına keçidin ciddi məntiqi əsası var. Çünki  
həmin tədbirdə İlham Əliyev dünyanın ən güclü  
dövlətlərindən olan, şimal qonşumuz Rusiya ilə  
prinsipial geosiyasi əhəmiyyət kəsb edən məsələnin  
həllinə nail oldu. Fəaliyyət miqyası baxımından isə  
Nyu York-Kopenhagen-Qəbələ miqyaslarında irəli  
sürülən müddələrin davamı olaraq Düşənbə vacib  
incəliyi ifadə edir. Onun strateji mənası Azərbaycan  
Prezidentinin V.Putinlə görüşü güclü arqumentlərə  
gətməsindən ibarətdir.

Türk dünyası, Avropa və dünya səviyyəsində  
İlham Əliyevin çox uğurlu liderlik təcrübəsi aydın  
göstərdi ki, onunla bəhanələrlə danışmağın perspektivi  
yoxdur. Çox yaxşıdır ki, Rusiya Prezidenti bunu  
ciddi nəzərə alaraq iki qonşu ölkə arasında münasibətlərin  
"İlham Əliyev ssenarisi" üzrə inkişafının lazımlığını  
qəbul etdi!

## Yaxın Şərq sülh sammiti

Bu hadisədən cəmi üç gün sonra İlham Əliyevin  
Azərbaycanın xarici siyasəti üçün strateji əhəmiyyət  
daşıyan, lakin çox mürəkkəb situasiya ilə qarşılaşmış  
Yaxın Şərq səfərinin tarixi mənası vardı. Azərbaycan  
Prezidenti ABŞ Prezidenti Donald Trampın və Misir  
Ərəb Respublikasının Prezidenti Əbdülfəttah əs-Sisinin  
dəvəti ilə Yaxın Şərq sülh sammitində iştirak etdi.  
Dünyanın çox məhdud sayda dövlət başçılarının  
dəvət olunduğu həmin sammitdə ABŞ Prezidenti  
daxil olmaqla bir çox dövlət başçısının İlham  
Əliyevə xüsusi sayğı göstərməsi tarixi olaydır.  
Azərbaycan həmin tədbirdən Qəzzada təhlükəsizliyin  
təminatçısı olan dövlətlərdən biri kimi ayrıldı. Bu  
fakt dünya miqyasında Azərbaycanın geosiyasi  
statusunun növbəti yüksəlişi idi.

## İtaliya və Qazaxıstan

Nəhayət, İtaliya Prezidentinin Azərbaycana,  
dövlət başçısı İlham Əliyevin isə Qazaxıstan səfəri  
vurğulanan altı istiqamətin fonunda son dərəcə  
gərəklı siyasi addımdır. Onları yeddinci və səkkizinci  
istiqamətlər kimi qəbul etmək olar.

İtaliyanın dövlət başçısı ilə müzakirələr Azərbaycan-  
Avropa əlaqələrinin perspektivini bir daha ortaya  
qoydu. Xüsusilə Avropanın Azərbaycanla tərəfdaşlıqda  
marağının yüksək olduğunu sübut etdi. Prezident  
İlham Əliyevin Qazaxıstan səfəri isə rəsmi Bakının  
geniş geosiyasi məkanda birləşdirici rolunu bir faktla  
təsdiqlədi: İlham Əliyev Ermənistanla taxılın  
Azərbaycan ərazisindən keçməklə çatdırılmasına  
yaşıl işıq yandırdı. Bütün dünya bunu çox yüksək  
qiymətləndirdi. Diplomatiya gedış kimi isə çox  
məhərrət və zamanında atılmış addım olaraq xarakterizə  
etdilər.

Vurğuladığımız mövzu müxtəlifliyi prizmasından  
yekun geosiyasi qənaət əldə edə bilərik.

## Ümumi geosiyasi qənaət

Azərbaycan Prezidentinin yuxarıda vurğulanan  
səkkiz istiqamətdə fəaliyyəti ölkənin xarici siyasət  
kursunun multivektorluq və multilaterallıq prinsiplərinin  
növbəti təntənəsidir. İlham Əliyev bütün istiqamətlərdə  
həm uğurlu liderlik aspektində, həm də Azərbaycanın  
regional, regionlararası və global miqyaslarda dövlət  
statusunda geosiyasi rolunun yüksəlməsi kontekstində  
mühüm uğurlara imza atıb.

Azərbaycan regional lider kimi TDT-də rolunu  
və yerini daha da möhkəmləndirib. Avropa miqyasında  
qitənin davamlı inkişafı və təhlükəsizliyi üçün çox  
vacib dövlət olduğunu sübuta yetirib. Qlobal səviyyədə  
isə etibarlı tərəfdaş, sülhsevər dövlət və inkişaf  
paradigmasına malik ölkə olaraq özünü bir daha  
təsdiqləyib. Bununla Azərbaycan, faktiki olaraq, yeni  
növlə "orta güc" obrazının formalaşdırılması istiqamətində  
mühüm bir mərhələyə qədəm qoyub.

**Kamal ADİGÖZƏLOV,**  
*siyasi analitik*

